

دیوبند اور علی گڑھ میں ہم آہنگی کے لیے شیخ الہند کی مساعی

مولانا محمد قاسم اور مولا نارشید احمد گنگوہی کے بعد دیوبند کے جس بزرگ نے سب سے زیادہ نام پایا، وہ شیخ الہند مولانا محمود الحسن تھے جنہوں نے تحریک خلافت کے آغاز میں وفات پائی اور جن کے مبارک ہاتھ سے جامعہ ملیہ اسلامیہ کی تاسیس ہوئی۔

وہ ۱۸۵۱ء میں پیدا ہوئے۔ دیوبند میں حصول تعلیم کے بعد پہلے وہاں مدرس اور صدر مدرس ہوئے اور یعنیس سال تک اس عہدے پر نامزد رہے۔ آپ کے زمانے کی ایک قابل ذکرات یہ ہے کہ علی گڑھ اور دیوبند کے درمیان جو کشیدگی تھی، وہ بڑی حد تک رفع ہو گئی۔ دیوبند اور علی گڑھ کے بانیوں کا آخری سرچشمہ فیض ایک تھا، یعنی ولی اللہی خاندان کی تعلیمات، لیکن ان کے مقاصد اور طریق کار میں بعد عظیم تھا۔ سرسید کا بڑا مقصد مسلمانوں کے دینی ترقی کو روکنا تھا اور ارباب دیوبند کی نظر دینی ضروریات پر تھی۔ پھر سرسید طبقہ امراء کے رکن تھے اور مولا ناجحمد قاسم جمہور کے نمائندے۔ سرسید کی خواہش تھی کہ اسلامی اقتدار کا وہ سائبان جن کے سایے کے نیچے صدیوں تک جمہور کو آرام ملا تھا اور علماء و صلحاء کو کام کرنے کا موقع میسر آیا تھا، کسی طرح بالکل تباہ و بر باد ہونے سے نجی جائے اور مولا ناجحمد قاسم کی نظر جمہور اور علماء کی فوری ضروریات پر تھی۔ اس کے علاوہ ملکی معاملات میں دونوں کا طریق کا مختلف تھا۔ جنگ آزادی میں سرسید، مولا ناجحمد قاسم اور ان دونوں کے ساتھیوں نے حصہ لیا تھا، لیکن سرسید نے ایک فریق کا ساتھ دیا تو دوسرے نے اس کے خلاف فریق کا۔

مولانا محمود الحسن کو بھی علی گڑھ سے کم اختلافات نہ تھے۔ انھیں سرسید سے پیر بھائی یا استاد بھائی ہونے کا بھی وہ ربط حاصل نہ تھا جو سرسید اور بعض بزرگان دیوبند کے درمیان تھا، لیکن خدا کی قدرت ہے کہ ان کے زمانے میں علی گڑھ اور دیوبند کے درمیان خلیف پر ہونے کا سامان ہوا۔ ایک تو شاید مولا ناجحمد الحسن دیکھتے ہوں گے کہ خواہ سرسید اپنی تفسیر میں کچھ لکھیں، لیکن علی گڑھ میں مذہب اور دینیات کا صبغہ قوارب ارباب دیوبند کے سپرد ہے۔ جو بزرگ اس زمانے میں وہاں ناظم دینیات تھے، وہ داماد تھے مولا ناجحمد قاسم کے اور نواسے تھے مولا نامملوک علی کے اور فی الحقيقة ان کا شمار بزرگان دیوبند ہی میں ہوتا ہے۔

اسی طرح جہاد کے متعلق جو اختلاف علی گڑھ اور دیوبند میں تھا، اس میں بھی علی گڑھ پارٹی کے شبہات بے بنیاد نہ

تھے، بلکہ جب غدر کے وقت تھا جو بھون میں اس مسئلے پر وہ تاریخی بحث ہوئی جس میں حاجی امداد اللہ، مولانا محمد قاسم، مولانا رشید احمد گنگوہی اور دوسرے علماء نے حصہ لیا تو ان علماء ہی میں سے ایک محترم بزرگ مولانا شیخ محمد صاحب تھانویؒ محدث نے، جو مولانا اشرف علی تھانوی کے استاد اور پیر طریقت تھے، کم پیش وہی دلائل دیے ہیں کہ مولانا شیخ محمد صاحب نے اس مرحلے پر مولانا رشید احمد گنگوہی وغیرہ سے مختلف طریق کا اختیار کیا۔ یہ صحیح ہے کہ ان کے رفقاء کا رنے ان دلائل کو قبول نہ کیا اور جب مولانا محمد قاسم نے کہا کہ ”کیا ہم حضرات بدر سے بھی زیادہ بے سروسامان اور مفلس ہیں“ تو حاجی امداد اللہ، جو ابھی تک مذبذب تھے، ان سے متفق ہو گئے، لیکن یہ کہنا کہ مولانا شیخ محمد کے دلائل بے وقت تھے یا واقعات نے انھیں غلط ثابت کیا، حقیقت کے خلاف ہو گا۔

مولانا محمود الحسن کو اعتراف تھا کہ اس مسئلے میں ارباب علی گڑھ کے شہادات بے بنیاد نہیں۔ چنانچہ مولانا عبد اللہ سندھیؒ نے ایک خطبہ میں کہا ہے: ”اپنے استاد حضرت شیخ الہند سے ہم نے جو خاص باتیں سمجھی ہیں، ان میں سے ایک چیز جہاد کا مسئلہ ہے۔ ہماری طالب علمی کے زمانے میں اس مسئلے پر ملک میں بڑی بحیثیت ہو رہی تھیں۔ علی گڑھ پارٹی جہاد کے معنی نے طریق پر کرنی تھی اور اس سلسلے میں ایسے شہادات لاتی تھیں جن کا جواب دینا آسان نہ تھا۔ خدا کے فعل سے ہمیں حضرت شیخ الہند کی صحبت کے فیض سے اس مسئلے میں پوراطمینان حاصل ہو گیا تھا۔ چنانچہ علی گڑھ کے طلبے سے اس معاملے میں اگر ہماری گفتگو ہوتی تو ہم انھیں جہاد کا مقصود اصلی صحیح طرح سمجھا سکتے تھے۔“

اس کے علاوہ حضرت شیخ الہند کو احساس تھا کہ ان کے ہم خیال لوگوں اور کالجوں میں بھی اسی طرح ہیں جس طرح مدرسون اور خانقاہوں میں۔ چنانچہ آپ نے ان کی طرف دست تعاون و راز کیا۔ آپ کے اس خطبہ صدارت کے، جو جامعہ ملیہ اسلامیہ کی تاسیس کے وقت ۱۹۲۰ء کو بمقام علی گڑھ پڑھا گیا، بعض فقرے تاریخی حیثیت رکھتے ہیں۔ آپ نے طلبہ سے فرمایا:

”اے نوہبالان وطن! جب میں نے دیکھا کہ میرے اس درد کے غم خوار جس میں میری بہیاں پلکھی جاری تھیں، مدرسون اور خانقاہوں میں کم اور اسکو لوں اور کالجوں میں زیادہ ہیں تو میں نے اور میرے چند مخصوص احباب نے ایک قدم علی گڑھ کی طرف بڑھایا اور اس طرح ہم نے ہندوستان کے تاریخی مقاموں، دیوبند اور علی گڑھ کا رشتہ جوڑا۔“

مولانا محمود الحسن دیوبندی کو کالجوں کے طلبے سے شبی سے کہیں زیادہ شکایتیں تھیں، لیکن مولانا کے تذکرہ نگار لکھتے ہیں کہ جب ان طلبہ میں سے انھیں کوئی مذہب کا پابند یا مذہب میں دلچسپی لینے والا ملتا تو مولانا اسے ”گوڑریوں کا لال سمجھ کر“، اس کی یہ انتہا قدر کرتے، بلکہ ان کا یہ جان اتنا بڑھا ہوا تھا کہ ان کے خالف کہتے ہیں کہ ”حضرت کو نیچریوں سے مناسبت ہو گئی تھی۔“ (منقولہ در حیات شیخ الہند ص ۱۳۶)

شیخ الہند نے اس سلسلے میں جو پہلا قدم اٹھایا، وہ ۱۹۰۶ء میں جمعیت الانصار کا قیام تھا جس کے جلوں میں صاحبزادہ آفتاب احمد خاں بھی شریک ہوا کرتے تھے اور جس کے سلسلے میں ”علی گڑھ کا لج سے یہ معابرہ بھی ہوا تھا کہ

انگریزی خواندہ طلبہ جو بینک کا شوق رکھیں، وہ دارالعلوم دیوبند میں جا کر علوم اسلامیہ حاصل کریں۔ دارالعلوم اس کا خاص انتظام کرے گا۔ اسی طرح علی گڑھ کالج ان طلبہ کو خاص انتظام کے ساتھ انگریزی کی تعلیم دے گا جو دارالعلوم دیوبند سے فارغ ہو کر علی گڑھ کالج جائیں گے۔

جمعیۃ الانصار کے سیکرٹری حضرت شیخ الہند کے معتمد شاگرد مولانا عبد اللہ سندھی تھے جو جماعت دیوبند میں ”حضرت شیخ کے داماغ“، گنے جاتے تھے اور جو طبعاً مختلف فریقین کے درمیان واسطہ بننے کے لیے خاص طور پر موزوں تھے۔ کچھ عرصے کے بعد چند مقامی مشکلات کی بنا پر مولانا عبد اللہ سندھی نے اپنا کام دہلي منتقل کیا اور ۱۹۱۳ء میں وہاں نظارتہ المعرف القرآنی کی بنیاد پر ایسی سرپرستی میں حضرت شیخ الہند کے ساتھ ساتھ حکیم احمد محل خان اور نواب وقار الملک سیکرٹری علی گڑھ بھی شریک تھے۔ نواب موصوف نے نہ صرف چندوں کے لیے پرانیویث طور پر کوشش کی، بلکہ اخبارات میں بھی پروپریٹیل شائع کی اور لوگوں کو دائرہ کی مدد کے لیے آمادہ کیا۔

بدقتی سے ان کو ششوں میں سیاسی الجھنیں حائل ہوئیں۔ ۱۹۱۵ء میں مولانا عبد اللہ سندھی اور ان کے بعد شیخ الہند ہندوستان سے باہر چلے گئے اور علی گڑھ اور دیوبند کے درمیان علمی اور روحانی ارتباط کا کام رک گیا۔ ۱۹۲۰ء میں جب مولانا محمود الحسن ہندوستان والپیں لوٹ تو وہ دق کے مریض اور دنوں کے مہمان تھے، لیکن دیوبند اور علی گڑھ کے امتزاج کی سب سے اہم عملی کوشش ان کے مبارک ہاتھوں سے بھی ہونے والی تھی۔ شدید مرض کی حالت میں آپ نے جامعہ ملیہ کا سنگ بنیاد رکھا جو ”علوم عصریہ“ کی اعلیٰ تعلیم کے لیے ایک ایسی آزاد درس گاہ تھی جس کا تمام تر نظام عمل اسلامی خصائص اور قومی محسوسات پرمنی ہو، اور جو اپنی کوتا ہیوں کے باوجود علی گڑھ اور دیوبند کے درمیان مل کر کام کرنے والوں کا آج سب سے بڑا مرکز ہے۔

شیخ الہند کی وفات ۳۰ نومبر ۱۹۲۰ء کو ڈاکٹر انصاری کے مکان پر ہوئی اور نعش دیوبند لے جا کر دفن کی گئی۔
(ماخوذ از ”موج کوثر“)